

सातारा / कोल्हापूर / सांगली जिल्ह्यातील  
अतिवृष्टीमुळे झालेल्या क्षतीची दुरुस्ती  
करण्याकरीता क्षेत्रीय अधिका-यांना सुधारीत  
अधिकार प्रदान करण्याबाबतची कार्यप्रणाली व  
सुधारणा.

## महाराष्ट्र शासन

ग्राम विकास विभाग

शासन परिपत्रक क्रमांक: विअसु-२०१९/प्र.क्र.२०/वित्त-९

मंत्रालय, मुंबई-४०० ०३२,

तारीख: २९ ऑगस्ट, २०१९.

वाचा -

१. सार्वजनिक बांधकाम विभाग, शासन निर्णय क्र.विअसु-२०१५/प्र.क्र.२१८/इमारती-२, दि.१६/१२/२०१५.
२. सार्वजनिक बांधकाम विभाग, शासन परिपत्रक क्र.विअसु-२०१५/प्र.क्र.२१८/इमारती-२, दि.१४/०८/२०१९.
३. ग्रामविकास विभाग, शासन निर्णय क्र.निविदा-२०१४/प्र.क्र.२६०/पंरा-७, दि.२७/०५/२०१५.
४. ग्रामविकास विभाग, शासन शुध्दीपत्रक क्र.झेडपीए-२०१५/प्र.क्र.१०/वित्त-९, दि.२३/०२/२०१८

प्रस्तावना -

ग्रामविकास विभागाकडे सोपविलेली कामे सुलभ रितीने पार पाडण्यासाठी सार्वजनिक बांधकाम विभाग नियमावलीच्या परिशिष्ट-४२ मध्ये परिशिष्ट-अ मध्ये दि.१५ डिसेंबर, २०१५ च्या शासन निर्णयानुसार वित्तीय अधिकारात सुधारणा करण्यात आल्या आहेत. सार्वजनिक बांधकाम नियमावलीच्या परिशिष्ट-४२ मधील अ.क्र.१९ नुसार निवडक कंत्राटदारांकडून निविदा मागविण्याचा अधिकारांतर्गत मुख्य अभियंता (स्थापत्य व विद्युत)/अधिक्षक अभियंता (स्थापत्य व विद्युत)/ कार्यकारी अभियंता (स्थापत्य व विद्युत) यांना अनुक्रमे रु.२५ लक्ष व रु.१० लक्ष पर्यंतचे अधिकार प्रदान करण्यात आले आहेत.

ग्रामविकास विभागाच्या अंतर्गत स्थानिक स्वराज्य संस्थांमार्फत सर्व प्रकारचे इमारत बांधकाम, रस्ते बांधकाम, पाणीपुरवठा योजना, नाली/गटारे बांधकाम, संरक्षक भिंत, समाजमंदीर, सभागृह अशा विविध विकासात्मक स्वरूपाच्या हाती घेण्यात येणा-या बांधकामांसाठी जिल्हा परिषद, पंचायत समिती व ग्रामपंचायत स्तरावर रु.३ लक्ष व त्यापेक्षा अधिक निविदा मूल्यांच्या सर्व कामांसाठी ई-निविदा प्रणालीचा अवलंब करणे सर्व जिल्हा परिषदा, पंचायत समिती व ग्रामपंचायतींना बंधनकारक राहील.

ग्रामविकास विभाग अंतर्गत स्थानिक स्वराज्य संस्थांतील क्षेत्रीय अधिका-यांना आणीबाणीच्या वेळी असे की पूलाचा भराव वाहून जाणे, पूर परिस्थितीत वाहतूक सुरळीत करण्यासाठी तात्काळ सुरु करून पूर्ण करावयाची कामे, अतिमहत्वाच्या व्यक्तींच्या दौ-यासाठी अचानकपणे उद्भवलेली कामे अशावेळी अत्यंत तातडीने कामे हाती घेऊन पूर्ण करावी लागतात. कामांसाठी जॉब क्रमांक देण्याचे अधिकार क्षेत्रीय स्तरावर

असल्याने या कामांसाठी आवश्यक जॉब क्रमांक देण्याची कार्यवाही अधीक्षक अभियंता / कार्यकारी अभियंता यांनी त्वरीत करावी.

ग्रामविकास विभागाच्या शासन निर्णय क्र.निविदा-२०१४/प्र.क्र.२६०/पंरा-७, दि.२७/०५/२०१५ व शासन शुध्दीपत्रक क्र.झेडपीए-२०१५/प्र.क्र.१०/वित्त-९, दि.२३/०२/२०१८ नुसार ३ लक्ष किंमतीवरील कामांसाठी ई-निविदा प्रणालीचा अवलंब करण्याबाबतचे धोरण निश्चित करण्यात आलेले आहे. उपरोक्त नमूद कार्यपद्धती अवलंबताना क्षेत्रीय स्तरावर अडचणी उद्भवत असल्याची बाब शासनाच्या निदर्शनास आली आहे. ऑगस्ट, २०१९ मध्ये उद्भवलेल्या पूरपरिस्थितीमध्ये पुलाचा भराव वाहून जाणे, रस्ते / इमारती यांना क्षती पोहोचणे अशावेळी त्वरेने कामे हाती घेण्यासाठी क्षेत्रीय स्तरावर मर्यादित अधिकार असल्याने अडचणी उदभवत असल्याची बाब क्षेत्रीय स्तरावरील अधिका-यांनी शासनाच्या निदर्शनास आणली आहे. यास्तवर महाराष्ट्र सार्वजनिक बांधकाम नियमपुस्तिका १९८४ मधील परिशिष्ट-४२ मधील अनुक्रमांक १९ मध्ये सुधारणा करण्याची आवश्यकता असल्याने सार्वजनिक बांधकाम विभागाने त्यांच्या उपरोक्त वाचा या संदर्भामधील क्र.२ अन्वये शासन परिपत्रक निर्गमित केलेले आहे. त्याअनुषंगाने ग्रामविकास विभागाकडून चालू २०१९-२० या आर्थिक वर्षात, विशेषतः कोल्हापूर व सांगली जिल्ह्यात झालेल्या अमर्यादित अतिवृष्टीमुळे रस्ते व पूल यांना झालेली क्षती निदर्शनास आली आहे. शासकीय इमारतींना सुध्दा क्षती पोहचल्याची शक्यता नाकारता येत नाही. रस्ते, पूल व इमारतींना झालेल्या क्षतीची जनजीवन सुरळीत करणेसाठी तात्काळ दुरुस्ती करणे अत्यावश्यक आहे. यास्तव क्षेत्रीय अधिका-यांना खालील सुधारीत अधिकार प्रदान करण्यात येत आहेत.

#### शासन परिपत्रक -

महाराष्ट्र सार्वजनिक बांधकाम नियमपुस्तिका १९८४ मधील परिशिष्ट-४२ मधील अनुक्रमांक १९ मध्ये केलेल्या सुधारणांनुसार खालीलप्रमाणे बदल करण्यात येत आहे :-

सा.बां. नियमावली परिशिष्ट ४२ मधील अनुक्रमांक	महाराष्ट्र सार्वजनिक बांधकाम विभागाच्या नियम पुस्तिकेतील परिच्छेद क्रमांक	अधिकारांचे स्वरूप	ज्याच्याकडे अधिकार सोपविण्यात आला तो अधिकारी	सोपविले ल्या अधिकारां ची व्याप्ती	शेरा
१	२	३	४	५	६
१९		निवडक कंत्राटदारांकडून निविदा मागविण्यासंबंधी कारणे अभिलेखित करून त्यांच्याकडून निविदा मागविण्याचा अधिकार	कार्यकारी अभियंता, जिल्हा परिषद	रु.२५० लक्ष	नैसर्गिक आपत्ती तसेच आणीबाणीच्या वेळी जसे की, पूर परिस्थिती, अतिमहत्वाच्या व्यक्तींच्या दौ-यासाठी रस्ता सुस्थितीत आणून सुरळीत करणे, इमारती दुरुस्ती करणे यासाठी स्तंभ क्र.(३)(४)(५) मधील कार्यपद्धती अनुज्ञेय असेल. टीप:- नैसर्गिक आपत्ती/ आणीबाणीच्या वेळी किमान

				पेक्षा जास्त	तीन दिवसांची निविदा सूचना स्थानिक व राज्यस्तरीय वृत्तपत्रांमध्ये प्रसिध्द करुन ऑफलाईन पध्दतीने कामे हाती घेण्यात यावीत.
			कार्यकारी अभियंता, जिल्हा परिषद	रु.२५० लक्ष पर्यंत	टीप:-नैसर्गिक आपत्ती / आणीबाणीच्या वेळी किमान तीन दिवसांची निविदा सूचना स्थानिक व राज्यस्तरीय वृत्तपत्रांमध्ये प्रसिध्द करुन ऑफलाईन पध्दतीने कामे हाती घेण्यात यावीत.
			कार्यकारी अभियंता, जिल्हा परिषद	रु.३० लक्ष पर्यंत	टीप:-नैसर्गिक आपत्ती/आणीबाणीच्या वेळी ई-निविदा पध्दती ऐवजी निवडक कंत्राटदारांकडून दरपत्रक मागवून सिलेक्ट लिस्ट कार्यकारी अभियंता यांनी मंजूर करुन कामे हाती घेण्यात यावीत.

सातारा/कोल्हापूर/सांगली जिल्हयातील रस्ते, पूल, इमारती यांना झालेल्या क्षतीप्रमाणे, अतिवृष्टी झालेल्या इतर विशिष्ट जिल्हयात अशा स्वरुपाची वस्तुस्थिती असणा-या जिल्हयांतील अतिवृष्टीमुळे झालेल्या क्षतीची दुरुस्ती करण्याकरीता वरीलप्रमाणे कार्यप्रणाली दि.१०/०९/२०१९ पर्यंत लागू राहिल.

सदर शासन परिपत्रक महाराष्ट्र शासनाच्या वेबसाईट ([www.maharashtra.gov.in](http://www.maharashtra.gov.in)) उपलब्ध करण्यात आला असून, त्याचा संगणक संकेतांक क्र.२०१९०८२९१२३०२५५९२० असा आहे. हे शासन परिपत्रक डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रवीण देविचंद जैन)

उप सचिव, महाराष्ट्र शासन

प्रत,

१. मा. मुख्यमंत्री यांचे प्रधान सचिव
२. मा. मंत्री (ग्राम विकास) यांचे खाजगी सचिव
३. मा. राज्यमंत्री (ग्राम विकास) यांचे खाजगी सचिव

४. सर्व जिल्हा परिषदांचे अध्यक्ष
५. मा.विधानसभा / विधान परिषद सदस्य
६. महालेखाकार (स्थानिक संस्था) महाराष्ट्र-१, मुंबई (पाच जादा प्रतीसह)
७. महालेखाकार (स्थानिक संस्था) महाराष्ट्र-२, नागपूर (पाच जादा प्रतीसह)
८. वित्त विभाग (व्यय-१५ व अर्थसंकल्प-१९)
९. सर्व विभागीय आयुक्त (महसूल)
१०. मा. मुख्य सचिव यांचे स्वीय सहाय्यक
११. संचालक तथा मुख्य लेखापरीक्षक, स्थानिक निधी लेखा, म.रा.कोकण भवन, नवी मुंबई
१२. सहसंचालक, स्थानिक निधी लेखा, पुणे
१३. जिल्हा परिषदांचे मुख्य कार्यकारी अधिकारी (सांगली, सातारा, कोल्हापूर)
१४. जिल्हा परिषदांचे मुख्य लेखा व वित्त अधिकारी (सांगली, सातारा, कोल्हापूर)
१५. जिल्हा उपमुख्य लेखा परिक्षक अधिकारी, स्थानिक निधी लेखा (सांगली, सातारा, कोल्हापूर)
१६. सर्व सह सचिव/उप सचिव, ग्रामविकास विभाग, मंत्रालय, मुंबई
१७. सर्व अवर सचिव/कक्ष अधिकारी, ग्रामविकास विभाग, मंत्रालय, मुंबई
१८. निवड नस्ती/कार्यासन (वित्त-९)